
பாரி என்பவன்‌, முக்நூறு ஊர்களையுடைய பரம்பு 
நாட்டிற்கும்‌" பறம்பு மலைக்கும்‌ தலைவன்‌. இவன்‌ 
வேள்பாரி என்றும்‌ வழங்கப்படுபவன்‌. இவன்‌ கொடை 
யில்‌ இறந்தவன்‌. இவனுக்தறரிய முந்நூறு ஊர்‌ 
களையும்‌ மற்றைப்‌ பொருள்களையும்‌ பரிசிலர்க்றாக்‌ 
'கொடுத்துப்‌ பரவசமுற்றவன்‌." இவன்‌ கோட்டையினை 
ஒரு சமயம்‌ மூடியுடை மூவேந்தர்களும்‌ முற்றுகை 
யிட்டனர்‌. அதுபோது கபிலர்‌  அம்முரணுடை 
ருூவேந்தர்களை நோக்கி, “மன்னர்காள்‌! நீங்கள்‌ 
எத்தனைக்‌ காலம்‌ இவ்வரணை முற்றுகையிட்டாலும்‌ 
இதனைக்‌ கொளற்கு அரிது. நீங்கள்‌ இவனை உங்கள்‌ 
படைப்பலம்‌ கொண்டு வெல்ல இயலாது. நீங்கள்‌ 
இரவலர்‌ கோபங்‌ கொண்டு. எம்‌ புரவலை 
இரப்பீராயின்‌ தன்னையே உங்கட்டுக்‌ கொடுத்து உதவு 
வண்‌; நாட்டையும்‌ கொடுத்து நனீம௰ழ்வன்‌?” என்று 
கூறியது கொண்டு, இவனது கொடைச்‌ கிறப்பைக்‌ 
குறித்து உணரலாம்‌ அன்றோ?” இதனை “வாடு ஊரார்‌ 
பாடினீர்‌ செலினே நாடும்‌ குன்றும்‌ ஒருங்கு ஈயும்‌”? 
என்ற அழடி.களில்‌ காணலாம்‌. பாரி முந்நூறு ஊர்கல்‌ா£ 
யும்‌ ஏனையவற்றையும்‌ ஈந்து புகழ்‌ ஈட்டியது கூட அவ்‌ 
வளவு சிறப்பு இல்லை. அவன்‌ ர்‌ அறிவு உயிரறம்‌ 
முல்லைக்குத்‌ தான்‌ ஊர்ந்து வந்த தேரை ஈந்ததே 
பாராட்டி ற்குரிய செயலாகும்‌. இவன்‌ வரும்‌ வழியில்‌ 
முல்லைக்‌ கொடி ஓன்று கொழுகொம்பு இன்றி நன்கு 
படர்தற்கு இன்றிக்‌ காற்றால்‌ அலைப்புண்டு ஆடி அசை 

பற்றிக்‌ கூறும்‌ போ து, இவன்‌ ஒளவைப்‌ பிராட்டியார்க்‌ 
குக்‌ இடைத்தற்கு அரியதும்‌, உண்டால்‌ நீண்டகாலம்‌ 
உயிருடன்‌ இருத்தற்குக்‌ காரணமாக இருப்பதுமான 
நெல்லிக்‌ கனிீயினை ஈந்ததைப்‌ பற்றிப்‌ பேசியுள்ளார்‌. 
“அமிழ்து விளை தீங்கனி ஒளவைக்கு ஈந்த அிகன்‌” 
என்று குறிப்பிட்டு இருப்பதைக்‌ காணவும்‌. 


அதிகனுடைய மரபு இன்னது என அறிதற்கு 
அவன்‌ அணிந்த மலர்‌ துணையாகஉள்ள து. தமிழ்நாட்டில்‌ 
மலர்கள்‌ பலவகையில்‌ பயன்பட்டு வந்துள்ளன. போர்க்‌ 
காலங்களில்‌ பயன்பட்ட விதங்களைப்‌ புறத்தைப்பற்றிய 
நூல்களிலும்‌, பாடல்களிலும்‌ விளக்கமாகக்‌ காணலாம்‌. 
போரில்‌ இம்மலர்கள்‌ பயன்பட்ட நிலையினைச்‌ சுருக்க 
மாகக்‌ கூறுவோமானால்‌, பகைவரது பசுக்கூட்டங்களைக்‌ 
 கவரும்போது வெட்சி மலரையும்‌, அப்பசுக்‌ கூட்டங்‌ 
களைக்‌ மீட்கும்‌ காலத்துக்‌ கரந்தை மலரையும்‌, பகைவர்‌ 
மீது போர்க்குப்‌ புறப்படுங்கால்‌ வஞ்சி மலரையும்‌, எ£ர்‌ 
நின்று பகைவரை ஊன்றும்போது காஞ்சி மலரையும்‌, 
பகைவர்கள்‌ கைப்பற்றாவகையில்‌ மதிலைக்காத்து நிற்‌ 
கையில்‌ நொச்சி மலரையும்‌, பகைவரது மதிலை வளைத்து 
முற்றுகை இடும்போது உழிஞை மலரையும்‌, மும்முர 
மாக ஓருவரை ஒருவர்‌ எதிர்த்துப்‌ போரிடுகையில்‌ 
தும்பை மலரையும்‌, வெற்றிகொண்டு ஆரவாரிக்கும்‌ 
போது வாகை மலரையும்‌ சூடினர்‌ என்று அறிந்து 
கொள்ளலாம்‌. இம்முறையில்தான்‌ மரபை அறிதற்கும்‌ 

அதிகமான்‌ நெடுமான்‌ அஞ்சிக்குப்‌ பொகுட்டு 
எழினி என்ற குமாரனும்‌ உண்டு. அவன்‌ அதினைது 
இருமகனே என்பதை அறிய அதிகமான்‌ நெடுமான்‌ 
அஞ்சி மகன்‌ பொகுட்டெழனி என்றும்‌ கூறப்படும்‌ 
ககுதிவாய்ந்தவன்‌. இவ்வாறு தந்தையின்‌ பெயரைச்‌ 
சார்த்தி தனயன்மார்கள்‌ குறிக்கப்படுவதை ஆளுடைய 
நம்பியாம்‌ சுந்தரர்‌ வாக்காகிய “சடையன்‌ இசைஞானி 
காதலன்‌ சிறுவன்‌”? என்ற அடிகளில்‌ காணவும்‌. 
சடையன்‌ என்பார்‌ சுந்தரர்‌ தந்தையார்‌ ; இசைஞானி 
யார்‌ என்பவர்‌ சுந்தரர்கம்‌ தாயார்‌. 


பொகுட்டெமுனியும்‌. தனது தந்தையாரைப்‌ 
போலப்‌ பெருங்‌ கொடையாளியாவான்‌. “மகனறிவு 
தந்தையறிவு' அல்லவா? இன்பச்‌ சிறப்பையும்‌ எய்தி 
யவன்‌. வென்றிச்‌ சிறப்பையும்‌ வாய்க்கப்‌ பெற்றவன்‌. 
அவன்‌ பகைவரது கோட்டையை வென்று, அவர்கள து 
ஊரைக்‌ கழுகதைபூட்டிய ஏரால்‌ உழுது வரசையும்‌ 
கொள்ளையும்‌ விதைத்தவன்‌ என்றும்‌ அவனது 
வென்றிச்‌ சிறப்பை ஓளவையார்‌ விளம்பியுள்ளார்‌. 
பொகுட்டெழினியின்‌ இன்பச்‌ சிறப்பைக்‌ குறிப்பிட 
_ வந்து ஓளவையார்‌, அவனது அழகில்‌ ஈடுபட்ட மகளிர்‌ 
அவனை வைத்த கண்‌ வாங்காது பார்க்க அவர்கள்‌ 
உள்ளத்தில்‌ உலவும்‌ கவினுறு காளையாய்‌ விளங்கினான்‌, 
என்ற முறையில்‌ அறிவித்தனர்‌. அவனது வென்றிச்‌ 
சிறப்பைக்‌ கூறுமிடத்து, அவனது பகைவரது ஊர்‌ 

